



ព្រះរាជាណាចក្រកម្ពុជា

រាជរដ្ឋាភិបាលកម្ពុជា

ជាតិ សាសនា ព្រះមហាក្សត្រ

លេខ: ១២០...ន.ន.ត្រ.បក



អនុក្រឹត្យ

ស្តីពី

ការទទួលស្គាល់វិទ្យាស្ថានអប់រំពាណិជ្ជសាស្ត្រ

រាជរដ្ឋាភិបាល

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រឹត្យ នស/រកត/០៧០៤/១២៤ ចុះថ្ងៃទី ១៥ ខែ កក្កដា ឆ្នាំ ២០០៤ ស្តីពីការតែងតាំង រាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រម ០២/នស/៩៤ ចុះថ្ងៃទី ២០ ខែ កក្កដា ឆ្នាំ ១៩៩៤ ដែលប្រកាសអោយប្រើច្បាប់ ស្តីពីការរៀបចំ និងការប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រម នស/រកម/០១៩៦/០១ ចុះថ្ងៃទី២៤ ខែមករា ឆ្នាំ ១៩៩៦ដែលប្រកាសឱ្យប្រើច្បាប់ ស្តីពី ការបង្កើតក្រសួង អប់រំ យុវជន និងកីឡា
- បានឃើញអនុក្រឹត្យលេខ ២១ អនក្រ.បក ចុះថ្ងៃទី ២៣ ខែ មិនា ឆ្នាំ ១៩៩៨ ស្តីពីការរៀបចំ និងការប្រព្រឹត្ត ទៅរបស់ក្រសួងអប់រំ យុវជន និង កីឡា
- បានឃើញអនុក្រឹត្យលេខ ០១ អនក្រ.បក ចុះថ្ងៃទី២០ ខែមករា ឆ្នាំ ១៩៩២ ស្តីពីការបង្កើតនិងការគ្រប់គ្រង គ្រឹះស្ថានឧត្តមសិក្សា និងសិក្សាឯកទេស
- បានឃើញអនុក្រឹត្យលេខ ៥៤ អនក្រ.បក ចុះថ្ងៃទី ១៣ ខែ មិថុនា ឆ្នាំ ២០០២ ស្តីពីលក្ខណៈវិនិច្ឆ័យ នៃ ការបង្កើតសាកលវិទ្យាល័យ
- តាមសំណើរបស់រដ្ឋមន្ត្រី ក្រសួងអប់រំ យុវជន និង កីឡា

សម្រេច

មាត្រា ១ : ទទួលស្គាល់ គ្រឹះស្ថានឧត្តមសិក្សាឯកជនមួយ ដែលមានឈ្មោះថា វិទ្យាស្ថាន អប់រំ ពាណិជ្ជសាស្ត្រ Institute for Business Education ហៅកាត់ថា កាសាខ្មែរ "វ.អ.ព" និងហៅកាត់ថា កាសា អង់គ្លេស I.B.E ។ វិទ្យាស្ថាននេះមានទីតាំងស្ថិតនៅអគារលេខ៣១៥ផ្លូវហ្សូសែប ភ្នំពេញ សង្កាត់អូរស្រី២ ខ័ណ្ឌ ៧មករា រាជធានីភ្នំពេញ និងស្ថិតនៅក្រោមឱវាទរបស់ក្រសួងអប់រំ យុវជន និងកីឡា ។

- មាត្រា ២ : វិទ្យាស្ថានអប់រំពាណិជ្ជសាស្ត្រ មានមហាវិទ្យាល័យ គ្រប់គ្រងពាណិជ្ជកម្ម និងមហាវិទ្យាល័យ ភាសា ធ្វើការបណ្តុះបណ្តាលចាប់ពីកម្រិត វិញ្ញាបនបត្រ វិញ្ញាបនប័ត្រជាន់ខ្ពស់រយៈពេលខ្លី បរិញ្ញាបត្ររង បរិញ្ញាបត្រ បរិញ្ញាបត្រជាន់ខ្ពស់ និងបណ្ឌិត ។
- មាត្រា ៣ : ក្នុងរយៈពេលបីខែបន្ទាប់ពីថ្ងៃចាប់ដំណើរការ វិទ្យាស្ថានអប់រំពាណិជ្ជសាស្ត្រ ត្រូវរៀបចំ កម្មវិធីសិក្សាលំអិតតាមកំរិត និងមុខជំនាញ ដើម្បីសុំការឯកភាពពីក្រសួងអប់រំ យុវជន និងកីឡា។ ចំពោះការប្តូរឈ្មោះ ការប្តូរទីតាំង ការពង្រីកទីតាំង ការបើកសាខា មហាវិទ្យាល័យ មុខជំនាញ ឬ ការធ្វើសហប្រតិបត្តិការជាមួយ គ្រឹះស្ថានឧត្តមសិក្សាបរទេស ត្រូវមានការឯកភាព ពីក្រសួងអប់រំ យុវជន និងកីឡា ។
- មាត្រា ៤ : វិទ្យាស្ថានអប់រំពាណិជ្ជសាស្ត្រ មានក្រុមប្រឹក្សាភិបាលមួយ ដើម្បីពិនិត្យ និងសម្រេច លើគោលនយោបាយផែនការអភិវឌ្ឍ កម្មវិធីសិក្សា និងការងារបច្ចេកទេសពាក់ព័ន្ធដទៃទៀត ។ តួនាទី ភារកិច្ច រចនាសម្ព័ន្ធចាត់តាំង និងការប្រព្រឹត្តទៅ របស់វិទ្យាស្ថានអប់រំពាណិជ្ជសាស្ត្រ ត្រូវកំណត់ដោយក្រុមប្រឹក្សាភិបាលនៃវិទ្យាស្ថាន និងមានការឯកភាព ពីក្រសួងអប់រំ យុវជន និងកីឡា ។
- មាត្រា ៥ : វិទ្យាស្ថានអប់រំពាណិជ្ជសាស្ត្រ ត្រូវអនុវត្តតាមការណែនាំ និងបទដ្ឋាន ដែលពាក់ព័ន្ធនឹង ការងារបណ្តុះបណ្តាលរបស់ក្រសួងអប់រំ យុវជន និងកីឡា និងច្បាប់របស់រាជរដ្ឋាភិបាលសំដៅធានាគុណភាព អប់រំ ។
- មាត្រា ៦ : នាយក វិទ្យាស្ថានអប់រំពាណិជ្ជសាស្ត្រ មានភារកិច្ចទទួលខុសត្រូវ នៅចំពោះមុខច្បាប់ក្នុង ការគ្រប់គ្រងវិទ្យាស្ថាន ធានាឱ្យបាននូវសុវត្ថិភាព និងសណ្តាប់ធ្នាប់សង្គម និងធ្វើរបាយការណ៍ រាល់សកម្មភាពសិក្សាជូនក្រសួងអប់រំ យុវជន និងកីឡា តាមកំណត់ ។
- មាត្រា ៧ : និស្សិត ដែលរៀនចប់កម្មវិធីសិក្សា របស់វិទ្យាស្ថានអប់រំពាណិជ្ជសាស្ត្រនិងទទួលបានជោគជ័យក្នុងការប្រឡង បញ្ចប់ការសិក្សាត្រូវទទួលសញ្ញាប័ត្រតាមកម្រិតនិងមុខជំនាញដែលបានសិក្សា ។ សញ្ញាបត្រនេះផ្តល់ឱ្យដោយ វិទ្យាស្ថានអប់រំពាណិជ្ជសាស្ត្រ ហើយត្រូវបានទទួលស្គាល់ពីក្រសួងអប់រំ យុវជន និងកីឡាក្នុងករណី វិទ្យាស្ថានអប់រំពាណិជ្ជសាស្ត្រ បំពេញ និងអនុវត្តបានតាមគោលការណ៍ និងបទដ្ឋាន របស់ក្រសួងអប់រំ យុវជន និងកីឡា ។
- មាត្រា ៨ : រដ្ឋមន្ត្រីទទួលបន្ទុកទីស្តីការគណៈរដ្ឋមន្ត្រី រដ្ឋមន្ត្រីក្រសួងអប់រំ យុវជននិងកីឡា អគ្គនាយកដ្ឋានអង្គភាពពាក់ព័ន្ធ វិទ្យាស្ថានអប់រំពាណិជ្ជសាស្ត្រ ត្រូវទទួលបន្ទុកអនុវត្តអនុក្រឹត្យនេះចាប់ពីថ្ងៃចុះហត្ថលេខា នេះតទៅ ។

កន្លែងទទួល

- ក្រសួងព្រះបរមរាជវាំង
- អគ្គលេខាធិការដ្ឋានព្រឹទ្ធសភា
- អគ្គលេខាធិការដ្ឋានរដ្ឋសភា
- ខុទ្ទកាល័យសម្តេចនាយករដ្ឋមន្ត្រី
- អគ្គលេខាធិការរាជរដ្ឋាភិបាល
- សាលាក្រុងភ្នំពេញ
- ដូចមាត្រា ៨
- រាជកិច្ច ✓
- ឯកសារ-កាលប្បវត្តិ



ឆ្នាំ ២០០៦

ហ៊ុន សែន